

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 99)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥

(దశక - 99)

భగవన్నాహాత్మ్యానువర్ణనం

విష్ణోర్విర్యాణి కో వా కథయతు ధరణేః కశ్చ రేణున్మిమితే
యస్యైవాంఘ్రిత్రయేణ త్రిజగదభిమితం మోదతే పూర్ణసంపత్ |
యోఽసౌ విశ్వాని ధత్తే ప్రియమిహ పరమం ధామ తస్యాభియాయాం
త్వద్భక్తా యత్ర మాద్యంత్యమృతరసమరందస్య యత్ర ప్రవాహాః || 1 ||

ఆద్యాయాశేషకర్తృ ప్రతినిమిషనవీ -
నాయ భర్తృ విభూతే -
ర్భక్తాత్మా విష్ణవే యః ప్రదిశతి హవిరా -
దీని యజ్ఞార్చనాదౌ |
కృష్ణాద్యం జన్మ యో వా మహదిహ మహతో
వర్ణయేత్సోఽయమేవ
ప్రీతః పూర్ణో యశోభిస్త్వరితమభినరేత్
ప్రాప్యమంతే పదం తే || 2 ||

హే స్తో తారః కపింద్రాస్తమిహ ఖలు యథా
చేతయధ్వే తథైవ
వ్యక్తం వేదస్య సారం ప్రణవత జననో -
పాత్తలీలాకథాభిః |
జానంతశ్చాస్య నామాన్యఖిలసుఖకరా -
ణీతి సంకీర్తయధ్వం

హే విష్ణో కీర్తనాద్యైస్తవ ఖలు మహత -
స్తత్త్వబోధం భజేయం || 3 ||

విష్ణోః కర్మాణి సంపశ్యత మనసి సదా యైః స ధర్మానబధ్నా -
ద్యానీంద్రస్యైష భృత్యః ప్రియసఖ ఇవ చ వ్యాతనోత్ క్షేమకారీ |
వీక్షంతే యోగసిద్ధాః పరపదమనిశం యస్య సమ్యక్ ప్రకాశం
విప్రేంద్రా జాగరూకాః కృతబహునుతయో యచ్చ నిర్భాసయంతే || 4 ||

నో జాతో జాయమానోఽపి చ సమధిగతస్తస్మహిమ్నోఽవసానం
దేవ శ్రేయాంసి విద్వాన్ ప్రతిముహురపి తే నామ శంసామి విష్ణో |
తం త్వాం సంస్తౌమి నానావిధనుతివచనైరస్య లోకత్రయస్యా -
పూర్ణ్యం విభ్రాజమానే విరచితవసతిం తత్ర వైకుంఠలోకే || 5 ||

ఆపః సృష్ట్యాదిజన్యాః ప్రథమమయి విభో గర్భదేశే దధుస్తాం
యత్ర త్వయ్యేవ జీవా జలశయన హారే సంగతా ఐక్యమాపన్ |
తస్యాజస్య ప్రభో తే వినిహితమభవత్ పద్మమేకం హి నాభౌ
దిక్పత్రం యత్ కిలాహుః కనకధరణిభృత్ కర్ణికం లోకరూపం || 6 ||

హే లోకా విష్ణురేతద్భువనమజనయత్తన్న జానీథ యూయం
యుష్మాకం హ్యంతరస్థం కిమపి తదపరం విద్యతే విష్ణురూపం |
నీహారప్రఖ్యమాయాపరివృతమనసో మోహితా నామరూపైః
ప్రాణప్రీత్యైకతృప్తాశ్చరథ మఖపరా హంత నేచ్ఛా ముకుందే || 7 ||

మూర్ధ్నామక్షాం పదానాం వహసి ఖలు సహస్రాణి సంపూర్య విశ్వం
తతోత్క్రీమ్యాపి తిష్ఠన్ పరిమితవివరే భాసి చిత్తాంతరేఽపి |
భూతం భవ్యం చ సర్వం పరపురుష భవాన్ కించ దేహేంద్రియాది -
ష్వావిష్ణోఽప్యుద్గతత్వాదమృతసుఖరసం చానుభుంక్షే త్వమేవ || 8 ||

యత్తు త్రైలోక్యరూపం దధదపి చ తతో
 నిర్గతోనంతశుద్ధ -
 జ్ఞానాత్మా వర్తనే త్వం తవ ఖలు మహిమా
 సోఽపి తావాన్ కిమన్యత్ |
 స్తోకస్తే భాగ ఏవాఖిలభువనతయా
 దృశ్యతే త్ర్యంశకల్పం
 భూయిష్ఠం సాంద్రమోదాత్మకముపరి తతో
 భాతి తస్మై నమస్తే || 9 ||

అవ్యక్తం తే స్వరూపం దురధిగమతమం
 తత్తు శుద్ధైకసత్త్వం
 వ్యక్తం చాప్యేతదేవ స్ఫుటమమృతరసా -
 ంభోధికల్గోలతుల్యం |
 సర్వోత్కృష్టామభీష్టాం తదిహ గుణరసే -
 నైవ చిత్తం హరంతీం
 మూర్తిం తే సంశ్రయేఽహం పవనపురపతే
 పాహి మాం కృష్ణ రోగాత్ || 10 ||